

29 ZƏFƏR gündəliyi oktyabr 2020-ci il



Ermənistan silahlı qüvvələrinin bölmələri oktyabrın 28-i gün ərzində və 29-na keçən gecə cəbhənin müxtəlif istiqamətlərində Azərbaycan Ordusu bölmələrinin yerləşdiyi mövqeləri və yaşayış məntəqələrimizi müxtəlif silahlardan, o cümlədən artilleriya və raketlərdən atəşə tuturlar.

Döyüş əməliyyatları əsasən cəbhənin Xocavənd, Füzuli və Qubadlı istiqamətlərində davam edir. Düşmənin hücum etmək cəhdlerinin qarşısı qətiyyətə alınır.


Cəbhənin müxtəlif istiqamətlərində Ermənistan silahlı qüvvələrinə qarşı görülən cavab tədbirləri nəticəsində düşmənin şəxsi heyəti arasında ölü və yaralananlar var.

Gün ərzində və gecə saatlarında cəbhənin müxtəlif istiqamətlərində düşmənin xeyli sayda canlı qüvvəsi, 2 ədəd T-72 tankı, 2 ədəd BM-21 "Qrad" yayılma atəşli reaktiv sistemi, 14 ədəd müxtəlif tipli topu, bir neçə daşaq məntəqəsi və 6 ədəd avtomobil texnikası məhv edilərək sıradan çıxarılır.

Hazırda qoşunlarımız əməliyyat şəraitinə nəzarət edir.



Humanitar atəşkəs rejimini kobudcasına pozmağa davam edən Ermənistan silahlı qüvvələri oktyabrın 29-da saat 09:25 radələrində Goranboy, Tərtər, Bərdə rayonlarının ərazisini artilleriya atəşinə tuturlar.



Əks-həmlə əməliyyatı həyata keçirən Azərbaycan Ordusu bölmələrinin zərbələri nəticəsində düşmən çoxlu sayıda zirehli texnikanı döyüş meydanında qoyaraq qaçır.


Müdafıə Nazirliyi düşmənin döyüş meydanında atıb qaçıdıq döyüş sursatı, zirehli və avtomobil texnikalarının videogörüntüsünü yayır.



Bərdə şəhərində dinc sakinləri atəşə tutan düşmən qüvvələri döyüş meydanında məhv edilir.



Saat 13:18 və 13:20 radələrində cəbhənin Qubadlı istiqamətində Azərbaycan Ordusunun mövqelərinə aviazərbələr endirməye cəhd göstərən Ermənistan silahlı qüvvələrinin iki "Su-25" hücum teyyarəsi Azərbaycan Hava Hücumundan Müdafiə bölmələri tərəfindən məhv edilir.



Saat 13:50 radələrində Azərbaycandakı diplomatik korpusun rəhbərləri, səfirlər, hərbi attaşeler və beynəlxalq təşkilatların ölkəmizdəki nümayəndəliklərinin dövlət rəsmiləri ilə birgə Tərtərə səfəri zamanı humanitar atəşkəs rejimini növbəti dəfə kobudcasına pozan Ermənistan silahlı qüvvələri qəsdən həmin istiqaməti atəşə tuturlar.

Müdafıə Nazirliyinin yaydığı məlumatda Ermənistanın bu addımı qəti surətdə pişlənilir və beynəlxalq ictimaiyyətə qarşı təcavüz aktı kimi dəyərləndirilir.



Ermənistan mətbuatı növbəti uydurma məlumat yayaraq, guya, Azərbaycan Ordusunun bölmələrinin Xankəndiyə raket, Əsgəran, Ağdərə və Xocavəndə isə aviasiya zərbələri endirdiklərini iddia edir.

Azərbaycan Müdafıə Nazirliyinin yaydığı məlumatda qeyd edilir ki, bu xəber düşmənin bu gün Azərbaycanın yaşayış məntəqələrini raket-artilleriya atəsinə tutmasından diqqəti yayındırmaq məqsədini güdür.

Ermənistan silahlı qüvvələrindən fəqli olaraq Azərbaycan Ordusu humanitar atəşkəs rejimine riayət edir və yalnız düşmənin atəş nöqtələrinə adekvat zərbələr endirir.



Mülki infrastruktur və dinc əhalimizi atəşə tutan düşmən bölmələri Azərbaycan Ordusunun bölmələri tərəfində darmadağın edilir. Düşmən qüvvələrinin cəmləşdiyi müxtəlif məntəqələr və texnikalar məhv edilir.



"Amnesty International" təşkilatı Ermənistanın Azərbaycanın Bərdə şəhərinə istifadəsi qadağan olunmuş kasetli raketlərə zərbələr endirdiyini təsdiqləyir.

Təşkilatın bu barədə yaydığı açıqlamada deyilir ki, Bərdə şəhərinə bir və ya bir neçə "Smerç" raketini atılıb və raket xəstəxanaya yaxın yaşayış ərazisine düşüb. Nəticədə ən azı 21 nəfər həlak olub, 70-dən çox insan yaralanıb.

Qeyd olunur ki, "Amnesty International"ın böhrana cavab mütəxəssisləri şəkillərə əsasən şəhərə erməni qüvvələri tərəfindən atılan raket qalıqlarının Rusiya istehsalı olan 9M55 "Smerç" raketlərindən 9N235 sursat parçalarının olduğunu təsdiqləyiblər.

Vurğulanır ki, kasetli sursatlardan mülki ərazilərə qarşı istifadə etmək amansızlıqdır və məsuliyyətsizlikdir. Bu, çoxsaylı insan itkisinə, yaralanmaya sebəb olur. Kasetli döyüş sursatlарının hər cür şəraitdə istifadəsi beynəlxalq humanitar hüquqa əsasən qadağandır.

**Rəşad BAXŞƏLİYEV,
"Azərbaycan"**

